

NEHEMIYA **Kubayuwa**

A ciya kuyeve vuza na u danai katagarda ke Nehemiya ba. Katagarda ke Ezira n ka Nehemiya i ta an nwalu kobolo. Ali ma a katagarda ka cida ka na a danai n tsa aza a Ibirahi, katagarda ka Ezira n ke Nehemiya katagarda kete ka'a.

Ili i na katagarda ka nampa ki a kadanshi daɗa e neke arabali tsu na Vuzavaguɗu u yotsongi usubi u ni a ubuta u kubono n uma a Isaraila a na utai a idika i tsugbashi a kubana a Urushelima, n tsu na kpamu u ma'asakai mashilya ma likuci ma. Katagarda ka kpamu ko yotsongu ta tsu na e nekei aza a Isaraila kadanshi o yongo n usubi o kuyotsongusu ku Musa.

Na da ili i gitai punu a katagarda ke Nehemiya ka.

1 Uboni u Nehemiya a Urushelima tsu na mogono ma Pashiya me nekei kadanshi adama a na wo okpo vuza vu tsugono a ubon u Yahuda.

2 A ma'asakai mashilya ma Urushelima.

3 Uga'in u kukece kuyotsongusu ku Musa n tsu na uma a Isaraila a shikai unushi u le.

4 Ulinga u Nehemiya u na u buwai o tsugono ci a ubon u Yahuda.

Ili i na yi punu

Nehemiya u bonoi a Urushelima 1:1--2:20

A ma'asakai mashilya ma Urushelima 3:1--7:73

E kecei kuyotsongusu ku Musa da kpamu a sabasakai uzuwakpani 8:1--10:39

Kagimi ka ulinga u Nehemiya 11:1--13:31

Avasa e Nehemiya

¹ Na da arabali e Nehemiya maku ma Hakaliya. A kaṭsuma ko wotoi u Kishilebu daḁa wotoi u kuci a kaya ka kamanga ka na Atazesu wi a kulya'a tsugono tsu Pashiya, mpa Nehemiya a ubuta u mashilya a Susa, a likuci i gbayin yi idika ya.

² Da Hanani vuza te a kaṭsuma ka aza a va kobolo n uma o yoku a na utai a likuci i Yahuda, a tawai adama a na ene mu. Da me ecei le arabali a Urushelima n arabali aza a Yahuda a na utai a ubuta u tsugbashi na de a Babila.

³ Da a danai mu, <<Kagimi ka uma a na utai a ubuta u tsugbashi o bonoi, a na i a ubon u Yahuda, i ta a kaṭsuma ka atakaci kau. Da kpamu a danai mu a faḁa ta mashilya ma Urushelima da kpamu o songi agbaguratsu a utsutsu a ni.>>

⁴ Ana m panai ukuna u nampa, da n daṣangu n shikai. Ayin n abundai mpa a unamgbi u kaṭsuma, da n ya'in kakuli n avasa u Kaṣhile ka gaḁi.

⁵ Da n danai, <<Vuzavaguḁu Kaṣhile ka gaḁi, vuzagbayin Kaṣhile ili i wovon. Avu na vu tsu shatangu uzuwakpani, vuza vu ucigi u na u tsu kpaḁa kusaba'a wa aza a na i a kuciga wu, da kpamu i e kere wila u nu,

⁶ mi ta ufolu u nu zuwaka mu atsuvu, kaṭa kpamu vu lana mu, vu pana avasa a kagbashi ka nu, a na mi a kuya'an kanna n kayin adama agbashi a nu aza a Isaraila. Mi ta a kushika unushi u na aṭsu aza a Isaraila ci ya'ankai nu. Mayun mpa ni ikaya i va ci ya'anka wu ta unushi.

⁷ Tsu nusaka wu ta gbani-gbani a na tsu kpaḁai kuya'an ili i na vu cigai. Da kpamu tsu kpaḁai

kutono kadanshi ka nu n ili i kutono i nu n wila u na vu neke kagbashi ka nu Musa.

⁸ Ciba n kadanshi ka na vu danai kagbashi ka nu Musa. <Da baci i kpaɗai kutono wila u va, mi ta a kuwacuwa da a katsuma ka uduniya.

⁹ ama i bono baci wa aya da i tonoi wila uva u na n nekei da, mi ta o kubolongu da ko yi ishi baci i yawa uteku wa aduniyan, mi ta o kubonoko da a ubuta u na n zagbai adama a na i cikpa kula ku va.>

¹⁰ Ele agbashi a nu ada, n uma a nu kpamu. Aza a na vu shibai n utsura u gbayin u nu.

¹¹ Vuzavaguɗu, pana avasa a va kagbashi ka nu n avasa agbashi a nu a na buwai aza a na i a kupana uyo'o u tsugbayin tsu kula ku nu. N folono wu ta neke kagbashi ka nu ulya'i anana, kata vu zuwa u ciya mapasa ma singai a ubuta u mogono.>>

A makyan ma nanlo ma mpa da vuza na u tsu neke mogono ili i kuso'o.

2

A suki Nehemiya a kubana a Urushelima

¹ Ana wotoi u Nisan u lazai daɗa wotoi u nashi a kaya ka kamanga ko tsugono tsu Atazesu mogono. Ana a tukai ni m makyan, da n dikai ma'a m bankai mogono. Mogono tana ma sa'wa kene unangbi u katsuma u va ba sai makyan ma nampa.

² Da mogono me ecei mu,<<Yidai i zuwai da vi unangbi u katsuma tsu nampa? Tana vi nu

mbala ba. Babu ili i na ya kuzuwa wu vu yongo tsu nampa sai vi a unangbi u katsuma.>>

Da m panai wovon kau.

³ Da mu ushuki mogono n danai, <<Wuma u nu u geshe mogono. Yidai i kusan̄ka mu unangbi u katsuma? Likuci i na a cidangi ikaya i va i da yokpo ta agali, da kpamu o songi aḃayantsu a utsutsu u likuci wa n akina.>>

⁴ Da mogono ma danai mu, <<Yidai vu cigai n ya'anka wu?>>

Da n ya'in kavasa a kubana a Kaṣhile ka gadi.

⁵ Da n danai mogono, <<U ga'an baci mogono, da kpamu mpa kagbashi ka nu n ciyai mapasa ma singai wa nu, mi ta a kuciga vu suku mu a kubana a likuci i Yahuda, a likuci i na a cidangi ikaya i va, adama a na m ma'asaka likuci ya.>>

⁶ A makyan ma tana Egbere wi ta lo idashi devu n mogono, da mogono me ecei mu, <<Ayin a ya'in a dai ma kuya'an? Wana dai kpamu mo kubono?>> Ana n danai ni. Da wu ushuki ufolu uva, da n danai ni makyan ma nwalu ma va.

⁷ Da n danai mogono, <<U ga'an baci mogono, ya'an u danaka mu katagarda ka na n kuneke i Gomuna yi ubon u dakai e kuyene ku Yufiretu adama a na a kasukpa mu n wala ali n yawa a likuci i Yahuda babu kadama.

⁸ Kata kpamu vu neke mu katagarda ka na n kuneke Asafa vuza na wi a kulana kutsun ku mogono, u dana yi u neke mu ndanga n na ma kuya'anka aburakpatsu a utsutsu una u kukan̄a a'isa a, kobolo n nshilya n likuci ma, kpamu n kpa'a ku na mpa n kudasangu.>> Da mogono me

nekei mu ili raḳa i na me ecei ni, adama a na kukiye ku Kaṣhile ki ta kobolo nu mpa.

⁹ Da mogono ma suki ovonshi osoji kobolo n kaḅundai ko odoku a bana kobolo nu mpa, da n ya'in nwalu ma a kubana a kapashi ke kuyene ku Yufiretu da n nekei i gomuna i le atagarda akaka o mogono a.

¹⁰ Ama ana Sanbala vuza vu Horon n Tobiya vuza kelime vu idika ya aza a Amona a panai vuma vu yoku u taḡa ta adama a na u lapula idaṣhi i maṭana ya aza a Isaraila, da a naṃgbi kaṭsuma kaṡu.

Nehemiya u laṇai aza a kuma'a mashilya

¹¹ Ana n yawai a Urushelima, da n yongoi bi'i lo ali ayin a tatsu.

¹² Da n daṅgai n kayin, mpa n uma o yoku kenu. N dana ko vuza te ili na Kaṣhile ka zuwai a kaḍu kava n ya'an adama a Urushelima ba. Babu manama ma na n diḳai sai majaki ma na n kumbai koci.

¹³ Mu utai n utsutsu u kara'a a kubana a aṣhi a mini e kuyene ku Kaḍi n tsutsu u kaḳiza, da me enei mashilya ma Urushelima ma na ma yikpai n aḅayaṇtsu a utsutsu a na akina o songi va.

¹⁴ Da m banai a utsutsu u kaṣhi ka mini n kudolu ku mogono, ama majaki ma na n kumbai va ma ciya ubuta u kutono ba.

¹⁵ Nannai da n tonoi punu a kara'a ka nu n laṇai mashilya ma n kayin ka. Da n kpatalai m bonoi n uye u na mu utukai, m bonoi a likuci n utsutsu u kara'a wa.

¹⁶ Babu vuza te a kaṭsuma ka nkoshi m gbara-gbara u yevei ubuta u na mu utai ko u yeve ili i

na mi a kuciga kuya'an. Kaṭa kṑamu n dana uma aṡa aza a Yahuda ukuna ba, ko tana anan ganu, ko aza e kelime, ko nkoshi m gbara-gbara ko aza a na i a kuya'an ulinga wa.

¹⁷ Da n danai le, <<Yene ta atakaci a na tsu uwai, ninidai Urushelima wo kokpo agali n tsu na akina o songi aḡayantsu a ni. Taṡai, tsu ma'asakai mashilya ma Urushelima ma, adama a na kaṭa ci lya'a kelime n kupana wono ba.>>

¹⁸ Da tana n danai le tsu na kukiye ku Kaṡhile ka va ki kobolo nu mpa n ili na mogono ma danai mu.

Da ushuki, <<Daṡgai tsu gita kuma'asaka mashilya ma.>> Da tana a ciyaṡ kaḡu ka kuya'an ulinga u singai.

¹⁹ Ama ana Sanbala vuza vu Horon, n Tobiya vuza kelime vu idika i Amona n Gesheru vuza vu Araba a panai ili na ci sheshei kuya'an, da a givai tsu n o zosoi. A danai, <<Yidaṡ yi a kuya'an? Yi ta a kuciga kuya'anka mogono ugbamukaci?>>

²⁰ Da mu ushuki le n danai, <<Kaṡhile ka gaḡi ki ta e kuneke tsu ulya'i u na tsa kuya'an u da. Aṡsu aza a na ci a kuya'anka yi tsugbashi ci ta a kugita kuma'a ka. Ama aḡa yi n upecu, ko ili na a kucibasa n aḡa a Urushelima ba.>>

3

A ma'asakai mashilya ma Urushelima

¹ Da ganu vu gbayin vuza kula Eliyashibu kobolo n aza a ni anan ganu a na a buwai, da a daṡgai a ma'asakai utsutsu wu ushiga wu nkyon. Da a shikpai ukungulu, da erengi n da. da kṑamu a ma'i mashilya ma da erengi ma'a ili i na i dikaṡ

a kuma'a ku na ugadi u ni u yawai amangatawun (100) a kubana a kuma'a ku ugadi ku Hananelu.

² Da aza e Jeriko feu a gitai kuya'an kuma'a ka a ubuta u na kuma'a ku Eliyashibu ku shamgbai. Da kpamu Zakuru maku ma Imiri feu u gitai kuma'a ka a ubuta u na aza e Jeriko a shamgbai.

³ Ntsukaya n Hasena a ma'in Utsutsu wa Adan. Da a zuwakai u da aburakpatsu, da a ya'in iga'in yi utsutsu u ku'uwaka n agbaguratsu a iyim a kusabamgu utsutsu wa.

⁴ Meremotu maku ma Uriya vashi vu Hakoza, u gitai ku lapula ubuta u na kumaci ku Hasena ku shamgbai n kuma'a ku le. Meshulamu maku ma Berekiya, vashi vu Meshezabelu u gitai a ubuta u na Meremotu u shamgbai, vuza na u tonoi ayi da Zadoku maku ma Ba'ana.

⁵ Aza Tekowa ele da aza a na a gitai kulapula mashilya ma a ubuta u na Zadoku u shamgbai. Ama da aza a gbara-gbara e le a iwain kuya'an ulinga n aza e kelime a kuma'a ka.

⁶ Joyida maku ma Pashiya n Meshulamu maku ma Besodiya ele da a lapulai Kakuci ka Utsutsu* ka. Da a ukai kaburakpatsu a utsutsu, da a zuwai agbaguratsu a iyum a utsutsu u ni.

⁷ Melatiya vuza vu Gibiyon n Jadon vuza vu Meronotu kobolo n uma a Gibiyon n aza a Mizipa, aza a na i a katsuma ko tsugono tsu gomuna vu ubon kalivi ka upashi u kuyene ku Yufiretu, da a gitai kulapula mashilya ma a ubuta u na Joyida n Meshulamu a shamgbai n ulinga.

⁸ Da Uziyelu maku ma Harahiya kayimi ka

* **3:6 3:6** *Kakuci ka Utsutsu* Dada feu e ci deke utsutsu u Joyida.

azanariya, u ya'in kulapulu ku ni. Hananiya vuza te a katsuma ka aza a na a ci ya'an ili magulani ayi feu u gitai kuma'a mashilya ma a ubuta u na Uziyelu u shamgbai. Da uma a ma'asakai mashilya ma Urushelima ma ali a kubana a Mashilya ma n Washi.

⁹ Refaya maku ma Huru, vuza tsugono vu kagimi ka likuci i Urushelima, da u gitai kulapula mashilya ma a ubuta u na Hananiya u shamgbai.

¹⁰ Jedayiya maku ma Haruma, ayi feu u lapulai mashilya ma devu n kpa'a ku ni, a ubuta u na Refaya u shamgbai. Hatushi maku ma Hashabeniya ayi feu da u lapulai mashilya ma a uteku u na Jedayiya u shamgbai.

¹¹ Malakija maku ma Harim n Hashubu maku ma Pahatu-mowabu ele da a lapulai kapashi ko yoku ka mashilya n kuma'a ku ugadi ubuta u na a ci ya'an boroji.

¹² Shalum maku ma Haloshi, vuza kelime vu kagimi ka kapashi ko yoku ka Urushelima, da u gitai kulapula mashilya ma a ubuta u na Malakija n Hashubu a shamgbai. muku mu n kere n ni feu a banka yi ta a ubuta wu ulinga wa.

¹³ Hanun n aza a na a idashi a Zanowa ele da a lapulai Utsutsu u Kara'a. Da a ma'asakai u da, kpamu a shikpai ukungulu u ni, da a zuwai agbaguratsu n aburakpatsu a iyum kobolo ni ili i na ya kukana utsutsu wa. Da kpamu a lapulai mashilya ma ugadi kau ma na ma yawai udashi kakpan n amangatawantawun (1,500) ili na i gitai a Utsutsu u Kara'a ali a kubana utsutsu u kakiza.

¹⁴ Malakija maku ma Rekabu, vuza na wi o tsugono tsu Betu-hakeremu, da u lapulai Utsutsu

u Kākizā. Da u ma'asakai u ḏa. U zuwai ukungulu n ni n aburakpatsu n agbaguratsu a Utsutsu wa.

¹⁵ Shalum maku ma Kolo-hoze, vuza kelime vu kapashi ka Mizipa, ḏa u lapulai Utsutsu u kashi ka mini. Da u ma'asakai u ḏa, ali ḏa u palai u ḏa. Da u ukai ni Utsutsu u ni, na akanatsu a ni aza a na a ku kana Utsutsu wa. Da kpamu u ma'asakai mashilya ma kadaba ka Shela, a tsu dekushe ta ka'a Siluwamu, vu kashina ko mogono, kobolo n ka na ka walai a kubana a likuci i Dawuda.

¹⁶ Nehemiya maku ma Azabuku, vuza kelime vu kapashi ka Betu-zuru, ḏa ayi feu u kanai kulapula mashilya ma a ubuta u na Shalum u shamgbai. Da u ya'in kulapulu ali a kasaun ka Dawuda, a ubon u na a gawai kadaba, kobolo n ubon u na a ma'in i'uwa ya aza gbagbain osoji.

Aza e Levi a na a lapulai mashilya ma

¹⁷ Na ḏa aza e Levi a na a gitai kulapula mashilya ma a ubuta u na Nehemiya u shamgbai. Rehum maku ma Bani ḏa u gitai kulapula mashilya ma. Da Hashabiya vuza kelime vu kapashi ka Kayila u gitai kulapula mashilya ma a ubuta u na Rehum u shamgbai.

¹⁸ Na ḏa aza e le a na a bankai le kulapula mashilya ma, ele ḏa Bawai maku ma Henadadu, vuza kelime vu kapashi ka Kayila, u gitai kulapula mashilya ma a ubuta u na Hashabiya u shamgbai.

¹⁹ Ezaru maku ma Jesuwa, vuza kelime vu kapashi ka Mizipa, u gitai kulapula ubon u yoku u mashilya ma a ubuta u na Bawai u shamgbai. Ubon u nanlo u ḏaḏa u pasamgbaini e kelime ka

ubuta u na a zuwai ucanuku u kuvon a ubon u na mashilya ma mo kondorokpoi.

²⁰ Baruku maku ma Zabayi, u gitai kulapula kapashi ko yoku n utsura u kadu a ubuta u na Ezaru u shamgbai. Da u lapulai ali a kubana a utsutsu u kpa'a ku Eliyashibu Ganu vu gbayin.

²¹ Meremotu maku ma Uriya, vashi vu Hakozu, u gitai kulapula kapashi ko yoku ka mashilya ma a ubuta u na Baruku u shamgbai, ali a kubana uteku u kpa'a ku Eliyashibu.

²² Da a nan Ganu a na utai a ubon u na wi ukara'i n Urushelima a gitai kulapula mashilya ma a ubuta u na Meremotu u shamgbai.

²³ Bayami kobolo n Hashubu da a ma'in mashilya ma na mi a kinda kpa'a ku le, da Azariya maku ma Masaya matsukaya ma Ananiya u lapulai ubon u kpa'a ku ni.

²⁴ Binuyi maku ma Henadadu u gitai kulapula ubon u na Azariya u shamgbai devu n kpa'a ku ni a ubuta u na mashilya ma mo kondorokpoi.

²⁵ Palalu maku ma Uzayi u gitai kulapula mashilya ma a ubon u na mashilya ma mo kondorokpoi n ubon u na mashilya ma ugadi ma kpa'a ku mogono a ulanga wa aza a kindi. Da Pedaya maku ma Paroshi u gitai kulapula mashilya ma a ubuta u na Palalu u shamgbai.

²⁶ Pedaya u ya'an ta ulinga kobolo n aza a na a ci ya'an ulinga wa A'isa a gbayin aza a na i a idashi a nsasan n Ofelu. Da a lapulai mashilya ma ali a kubana a utsutsu gbayin u mini ma na mi a ubon u kasana, kpamu n kuma'a ku ugadi ku na ki devu n mashilya ma.

²⁷ Da aza a Tekowa a gitai kulapula kapashi

ko yoku ka mashilya ma a ubuta u na Pedaya u shamgbai a ubon kuma'a kugbayin ugadi ali a kubana a mashilya ma Kaginda ka Ofelu.

²⁸ Da anan ganu o yoku a lapulai mashilya ma na ma lazai a kubana a utsutsu wo odoku, da yaba dem u lapulai mashilya ma na mi e kelime ku kpa'a ku ni.

²⁹ Da Zadoku maku ma Imeru u gitai kulapula mashilya ma a ubuta u na anan ganu a shamgbai. Da u lapulai ubon mashilya ma kpa'a ku ni. Shemaya maku ma Shikaniya, vuza kindi ku Utsutsu u Kasana, u gitai kulapula mashilya ma a ubuta u na Zadoku u shamgbai.

³⁰ Da Hananiya maku ma Shelemiya n Hanun, maku ma tali ma Zalafu, a gitai kulapula mashilya ma a ubon u na Shemaya u shamgbai. Meshulamu maku ma Berekiya u gitai kulapula mashilya ma a ubon u na Hananiya n Hanun a shamgbai n ulinga. Da u lapulai mashilya ma na mi e kelime ku kpa'a ku ni.

³¹ Malikiya, vuza te a katsuma ka aza a na a tsu yima azanariya, u gitai kulapula mashilya ma a ubuta u na Meshulam u shamgbai. Da u lapulai mashilya ma ali a kubana a kpa'a ka aza a ulinga wa A'isa a gbayin n aza a tsulaga, ma na mi a kinda utsutsu u kunu ku gadi ku na o tsu bolongu, devu n kunu ku na ki a ubon u na mashilya ma mo kondorokpoi.

³² Awakana a azanariya n aza a tsulaga tsa, a gitai kulapula mashilya ma a ubon u na Malikiya u shamgbai. Da a lapulai mogon mu ukocishi ali a kubana ubon wu tsutsu wu nkyon.

4

Tsurala adama a ulinga u kuma'a ka

¹ Ana Sanbalatu u panai aṣṣu aza a Yahuda ci gita ta kuma'asaka mashilya ma, da u ya'in wupa kau u zo'oshi tsu.

² Da kpamu u dansai e kelime ka aza a ni n osoji a aza Samariya, u danai, <<Yidai uma a Yahuda aza a unambi wu utsura a nampa i a kuya'an? Ene ta i ta a kufuda kuma'asaka mashilya ma n kaci ke le? Ko i ta a kuya'an alyuka da? I ca ni a kuciga kukotso ulinga wa kanna kete? Ko ene i ta a kufuda o bonoko kaginga ka atali a na a kulai va n wuma tsu na ishi?>>

³ Da Tobiya vuza vu Amona vuna wi kashani devu n ayi u danai, <<Mashilya ma na i a kuma'a va meshe'e ma kakamba ma kumba baci ma'a mi ta a kuyikpa.>>

⁴ Da mpa Nehemiya n ya'in avasa n danai, pana tsu na o goyoi tsu Kashile ka tsu, ya'an ishikushi i na i a kuya'anka tsu i bono a kaci ke le. Kata a pura le a banka tsugbashi a idika i yoku ci ili i gbani i na a purai a ubuta u ku.

⁵ Kata vu cinukpaka le unushi u na a ya'in ba, kata kpamu vu takpaka le unushi u na a ya'ankai nu ba, adama a na a shika tsu ta aṣṣu a ma'in.

⁶ Da tsu lya'i kelime n kuma'a mashilya ma ali ma yawai kagimi ka ugadi ka ni, tsu gasakai likuci ya raka, adama a na uma a ya'an ta ulinga wa n adu raka.

⁷ Ama a na Sanbalatu n Tobiya n aza Arabiya n Amona n Ashidodu a panai ulinga u kulapulu ku mashilya ma Urushelima ma wi ta a kulya'a

kelime, kpamu ubon una a langasai va u da u ya'an ta u lapuli, da a ya'in wupa kau.

⁸ Da raka vu le a gbabai kaci adama a na a bana a ya'an kuvon n aza Urushelima, kata a tuka nu nripula.

⁹ Ama da ci ya'in kavasa u Kashile ka tsu, da tsu zuwai aza a kindi inda le kannan kayin.

¹⁰ Da aza a Yahuda a danai,
<<Utsura wa aza a ulinga wa wi ta a kugusa,
kaginga ka atali n kayala ka buwa ta n
abundai.

Nini dai tsa kufuda kuma'a mashilya ma?>>

¹¹ Da Irala i tsu i danai, <<Kafu e yeve i na i lo ko ene tsu, ci ta a ku'uwa wu e le tsu una le, kata tsu shamgbatangu ulinga u kuma'a wa.>>

¹² Ama makyan n abundai aza a Yahuda a na i a idashi devu n irala i tsu, a tsu tawa ta n a danai kusheshe ku na irala i tsu i a ya'an ka tsu.

¹³ Ta n zuwai uma a o fobuso nannai, n peciki le tsu na i a kumaci ku le a ubuta u na kata o kotso kuma'a mashilya ma ba. Uba ni n ucanuku u kuvon u le otokobi n aya'a nu njiki.

¹⁴ Ana menei tsu na kakuna ka ki, da n dangai n bolongi aza gbagbain n nkoshi n gbara-gbara n aza a na a buwai n danai, <<Kata i pana wovon wi irala i tsu ba. Cibai Vuzavagudu wi ta n tsugbayin kpamu ili i wovon, ya'in kuvon adama a muku n da olobo nu nkere n da n amaci a da, n i'uwa i da.>>

¹⁵ Ana irala i tsu a ciyai kuyeve tsu yeve ta kusheshe ku le, da kpamu Kashile ka sankai le kushatangu kusheshe ku le. Da raka vu tsu tsu bonoi a ubuta u ma'asaka mashilya ma.

¹⁶ Ili i na i dīkai a kanna ka nanlo, aza o yoku a kuya'an ulinga u kuma'a mashilya ma aza o yoku tankpamu ubāni n ucanuku u kuvon, nsara n nraga nu njiki nu ntogu mi iyim. Da aza kelime e peciki kaçi ke le a shamgbai a kaçapa ka aza a Yahuda.

¹⁷ Aza a na i a kuma'a mashilya ma n aza a na i a kudika ucanuku a kanai kudika u da n kukiye ku te, kukiye ku te tankpamu ubāni n ucanuku u kuvon.

¹⁸ Kama'i dem ki ta u woki n kotokobi ka ni a makyan ma na wi a kuma'a. Ama vuza na wa kulika kavana wi ta devu nu mpa.

¹⁹ Da n danai nkoshi n gbara-gbara n aza a gbagbain n uma a na a buwai, n danai, <<Ulinga wa u gbayin u da, kpamu u da wi ta u pecekushi, atsu feu cita upecekushi dada'in n vu toku a ubuta u kuma'a mashilya ma.

²⁰ Da baci i panai ciliki tsu kavana, kata i bolongu de a ubuta wa, Kashile ka tsu ki ta a kuya'an vishili adama a tsu.>>

²¹ Ta ci lya'i kelime n kuya'an ulinga u kuma'a wa nannai a kanna lakam n usana ali ubuta u yimbana, kagimi ka tsu a ulinga u mashilya, kagimi ka tsu ko yoku tankpamu ubāni nu nsara.

²² A makyan ma nanlo n dana ta uma a, <<Ya'an vuma dem kobolo n kabanki ka ulinga ka ni a dasangu a Urushelima, adama a na a lana likuci ya n kayin, kata kpamu a ya'an ulinga n kana.>>

²³ Adama nannai mpa ko aza a va, ko agbashi a va, n aza a kinda a na i kobolo nu mpa, babu vuza na u fodoi motogu ma ni. Yaba dem ubāni n ucanuku u kuvon u ni.

5

Nehemiya u bankai aza a unambi

¹ A na i lo da uma o yoku amaci n ali, a kanai kuya'anka aza e le aza a Yahuda mololo.

² Adama a na aza o yoku a dana ta, <<Atsu n muku n tsu olobo nu nkere ci ta n abundai, ci ta a kuciga ilikulya'a i na tsa kulya'a adama a na tsu ciya wuma.>>

³ Da kpamu aza o yoku a danai, <<Tsu neke ta ashina a tsu, n ashina a itacishi, n i'uwa i tsa aguta, adama a na tsu ciya ili kulya'a ta lo tsa ku kuwa n kambulu.>>

⁴ Aza o yoku kpamu a dana ta, <<Tsu kopuku ta ikebe adama a na tsu tsupa mogono utafu wa ashina a tsu n ashina a itacishi a tsu.

⁵ A tsu ta na vuza da n vutoku mpasa n te. Muku n tsu nu n le ili i te i da. N nannai dem da a zuwai tsu tsu zuwa muku n tsu olobo nu nkere n tsu okpo agbashi. Muku mu n kere n tsu n yoku e denge le ta de da okpoi agbashi, ama ci n utsura u na ci ya'an ili i yoku ba, adama a na isa ta ashina n ashina a itacishi a tsu.>>

⁶ Ana mpa Nehemiya n panai mololo ma n kadanshi ka, da n namgbai katsuma kau.

⁷ Ana n sheshei a ka du kaya, da n nekei aza a gbagba'in nu nkoshi n gbara-gbara unushi. Da n danai le, <<Yi ta o kudoro aza a da a ubuta wa okopu ana yi e kunekeshe le, ali da yi a ku isa i pasatangu i na i nekei le,>> Da n bolongi kabundai ka uma adama a kakuna ka.

⁸ Da n danai le, <<Ci ya'an ta tsu na tsa kufuda adama a na ci shiba aza a tsu aza a Yahuda a na e dengei wa aza a na i aza a Yahuda ba. Ama ali n

gogo na yi ta e kudenge aza a da, ali kuyain kudai tsa ku tsulasaka le?>> Da a paɗai bini, adama a na a ciya ili i kudansa ba.

⁹ Da n danai le, <<Ili i na yi a kuya'an i da i ga'an ba. U ga'an ta i yongo n wovon u Kašhile, adama a na kaṭa irala i tsu ele na i aza a Yahuda ba, a ciya i na a kuya'anka tsu maḱan ba.

¹⁰ Mpa n aza a va n agbashi a va feu ci ta e kunekeshe uma okopu ikebe n ilikulya'a. Ama gogo na ya'an tsu kašukpa kuneke kutan n ci isai tsu pasatangu i na tsu nekei.

¹¹ Anana i bonoko le ashina e le n ashina itacishi e le n ashina a ndanga n Zaitu n le n i'uwa i le n ili i na yi isai i pasatangi va dem, ugboku u te a kaṭsuma ka amangatawun a ikebe n ilikulya'a n maḱyan, n ma'in ma zaitu.>>

¹² Da aza e kelime a ushuki a danai, <<Ci ta a kuya'an tsu na vu dansai. Ci ta o kubonoko le n ucanuku le, ci kpamu o kudoku ku isa ili i yoku we le ba.>> Da n dekushei anan Ganu da n zuwai nkoshi n gbara-gbara a kucuna e kelime ke le ka anan ganu a dana i ta a kushatangu i na a dansai.

¹³ Da n zaḱaṭsai motogu ma va da n danai, <<Tsu nampa tsu da Kašhile ka zaḱaṭsa vuza na baci u kpaɗai kushatangu uzuwakpani u ni. Ya'an kpamu Kašhile ka purangu ili kpa'a ku ni raḱa, kaṭa kpamu u kašukpa babu i li.>> Da kaḱundai ka uma kana ko bolongi va kucukpai ka danai, <<Wokpo nannai>> Da a cikpai Vuzavaguɗu. Da aza gbagbain a shatangi uzuwakpani u na a ya'in.

¹⁴ Ko n tsu nannai, maḱyan ma na a zuwai mu Gomuna a likuci i Yahuda, aya kupa n e re a na a lazai, a kaya kamanga ko tsugono tsu mogono

Atazesu, ali a kubana a kaya ka kamangankupa n e re, mpa ko tana aza a va babu vuza na wi isai ilikulya'a tsu mogono.

¹⁵ Anan Gomuna a na a lya'i tsugono kafu mpa a takacika ta uma kau a ubuta u ku isa ilikulya'a n makyan we le, babu bi'i ikebe ya azurufa amangere. Ali olobo aza a na i a kuya'anka le ulinga a kuya'anka uma aradi. Ama mpa n ya'an tsu le ba, adama a na mpa mi ta a kupana wovon u Kashile.

¹⁶ Adama a nannai da n nekei utsura u va a ubuta u kuma'asaka mashilya ma. Da olobo a na i a kuya'anka mu ulinga a gba'ai kaci adama a ulinga u kuma'a ka, raka vu tsu tsu tsula ashina ba.

¹⁷ Ko n nannai aza a Yahuda nu nkoshi n gbara-gbara ele uma amangatawun n amangerenkupa (150) da a lya'i kobolo nu mpa, babu bi'i uma a na a tawai wa atsu aza a na a idashi u kara'i n atsu.

¹⁸ Tsu nampa tsu da a ci ya'anka mu ilikulya'a a kana lakam. A tsu ki da ta kanaka kete n nlala n tali n na mi n tsuloboi, nu ntoku n abundai, a kanna dem a tsu tuka ta edele a makyan ma savu. Ama ko n tsu nannai mi isa ilikulya'a tsu gomuna ba, adama a na uma i ta a katsuma katakaci n abundai.

¹⁹ Kashile ka va, ciba vu ya'anka mu kasingai adama ili i na n ya'ankai uma a nampa a.

6

A lya'i kelime n tsurala adama a ulinga u kuma'a ka

¹ Ana i lo da Sanbalatu n Tobiya kobolo n Geshem vuza vu Araba n irala i tsu i na i buwai a panai tsu kotso ta kuma'asaka mashilya ma da kpamu tsu ma'i ubuta u na ishi a langasai. Ko an wo okpoi kata tsu shikpa abayantsu ba,

² da Sanbalatu n Geshem a su'uki mu n akaka, a danai, <<Tawa tsu gasa a likuci i kenu i yoku e Keteshe ko Ono.>> Ama i ta e kusheshe adama a na a ciya a takacika mu.

³ Da n suki aza a usuki a bana dana le. <<Mi ta pa ulinga ma kuciya ku bana de ba. Adama a yida ma ku kasukpa ulinga u gbayin va n gidala a kutawa wa ada?>>

⁴ Da a kanai kusu'uku mu n akaka e te e te ali kunashi mpa kpamu nu n danai le kadanshi kete kete.

⁵ Akaka a tawun a da Sanbalatu u suki kagbashi ka ni n katagarda ka akaka ka ubayuwu n kadan-shi kete kete.

⁶ Ili i na a danai punu a katagarda ka i da da. <<Tsu ciya ta arabali a ubuta wa aza a na i a idashi ukara'i n atsu a danai avu n aza a Yahuda yi ta e kusheshe kugbanigbani. I da da i zuwai da yi a kuma'a mashilya ma, kpamu Geshem feu u dana tsu ta mayu da. Na lo da koci ba tsu pana ta kpamu vu danai vi ciga ta vu okpo mogono me le.

⁷ Ali vu zuwai eneki a sala adama a nu a Urushelima, kata a dana mogono mi ta lo a Yahuda. Mayu mogono Atazesu wi ta a kupana arabali a nampa a, da da i zuwai n danai u ku ga'an ta mpa n avu tsu gasa tsu dansa ukuna u nampa wa.>>

⁸ Da m bonokoi Sanbalatu n akaka a n danai, <<Ukuna u nanlo mayu da ba, avu da vu sheshei

ka nanlo ra_{ka} a ka_{du} ka nu.>>

⁹ Ra_{ka} vu le a ci_{ga} ta e neke tsu wovon da, i ta e kene a danshi ikyamba i tsu yi ta a kukuwa ka_{ta} tsu ka_{sukpa} ulinga u kuma'a wa. Da n ya'in kavasa n danai, <<Ka_{shile}, neke mu utsura u ka_{du}.>>

¹⁰ Da kanna kete m banai adama a na me ene Shemaya maku ma Delaya vashi vu Mehetabelu vuza na wi ubayangi a kpa'a ku ni ba. Da u danai mu, <<Ya'an tsu bana tsu shedeku A_{isa} a gbayin a Ka_{shile}, a ubu_{ta} u ci_{da} wa A_{isa} a gbayin a, ka_{ta} tsu bayangu utsutsu, adama a na i ta lo a ku_{ta}wa ku una wu, i ta a ku_{fud}a ku_{ta}wa ku una wu n kayin.>>

¹¹ Da mu ushuki n danai, <<Mpa vuma tsu va da n kusuma? Vuma tsu va da u ku'uwa a A_{isa} a gbayin adama a na u la'aka? Ko ubu_{ta} mi a kubana ba.>>

¹² Ana n sheshei, da n yevei Ka_{shile} ka ya'an kadanshi n Shemaya ba, ama Tobiya n Sanbalatu e neke yi ta ikebe adama a na u ya'an_{ka} mu kene ku nampa.

¹³ A tsupa yi ta adama a na u neke mu wovon n ya'an u nushi a ubu_{ta} u kuya'an ili i na a dansai, tsu nanlo tsu da a ku_{la}nga_{sa} mu kula adama a na a ci_{ya} ili yi ishikushi.

¹⁴ Da n ya'in kavasa n danai, <<Ka_{shile} ka va, ci_{ba} n kagbanigbani ka na Tobiya n Sanbalatu a ya'an_{kai} tsu. ka_{ta} kpamu vu ci_{ba} n keneki ka vuka Nowadiya n eneki a na a buwai ra_{ka} a cigai kuneke mu wovon.>>

Ukocishi u kuma'a ku mashilya ma

¹⁵ A katsuma ka ayin amangerenkupa n e re a da o kotsoi ulinga u kuma'a mashilya ma a kanna ka kamanga n a tawun o wotoi u Elu*.

¹⁶ Ana irala i tsu n uma a na i a idashi u kara'i n atsu a panai, da wovon u kanai le ikyamba i le i kuwai. Adama a na e yeve ta ulinga wa n utsura u Kashile ka tsu ka'a ci ya'in u da.

¹⁷ A katsuma ka ayin a nanlo a aza a gbagbain a Yahuda a kanai kudana Tobiya atagarda akaka, ayi feu n u danakai le.

¹⁸ Adama a na uma n abundai a katsuma ka aza a Yahuda a kucuna ta i ta a kubanka Tobiya, adama a na ayi kototo ka Shekaniya kolobo ka Ara ka'a vuza vu Yahuda. Ko n nannai ba, Jehohanan maku ma Tobiya u zuwa ta mekere ma Meshulam kolobo ka Berekiya.

¹⁹ Da uma a a kanai kudana mu ukuna wu usubi u Tobiya, kpamu o tsu bonoko yi ta ili raka i na mpa n dansai. Da tana u kanai ku su'uku mu n akaka adama a na mpa n pana wovon.

7

¹ Ana o kotsoi kuma'a mashilya ma, da a shikpai ukungulu a utsutsu wa raka, da a zuwai aza a kinda ku utsutsu wa n aza a ishipa n aza e Levi.

² Da n zuwai aza a va a lana likuci i Urushelima, Hanani n Hananiya vuza vu kelime vu kulana mashilya, adama a na Hananiya u la'a ta aza a na a buwai usubi n wovon u Kashile.

* **6:15 6:15** Elu Wotoi u Elu wa aza a Babila da da wotoi u tali wa aza a Yahuda. Na da a ukocishi u wotoi u kunlaj n wotoi u kuci

³ Da n danai le kaṭa a bayuwa utsutsu u Urushelima wa n usana ba ali kana ka uta. Kaṭa kpmu a gbagura u da kafu aza a na i a kinda utsutsu wa a laza n kulivi. A laṣa aza a kindi a Urushelima kaṭa a zuwa le a ubuta u na u yotsoi, aza o yoku tankpamu a kinda mashilya ma a ubon wu i'uwa i le.

Kaḡundaj ka agbashi a na o bonoi r (Ezira 2:1-70)

⁴ Likuci i Urushelima yi ta n wanshi nu mg-bayin kau, ama aza a na i a idaṣhi punu i n aḡundaj ba, kpmu kaṭa a ma'a i'uwa kau ba.

⁵ Da Kaṣhile kava ka danai mu n bolongu uma nu nkoshi n gbara-gbara n uma a na a buwai adama a na a dana ula e le tsu na i a kumaci ku le. Da n ciyai katagarda ka tsumani ka na a danai ula aza na a gitaj kubono a ubuta u tsugbashi. I na n cinai punu i da na.

⁶ Nava daḡa uma a na o bonoi n ubuta wu ugbashi aza a na Nebukanezaru mogono ma Babila u puraj a kubana ugbashi. Da o bonoi a idika i Urushelima n idika i Yahuda, yaba dem u bonoi a likuci i ni.

⁷ Aza e kelime a ele da Zerubabelu n Jesuwa n Nehemiya n Seraya n Ra'amiya n Nahamani n Modikaya n Bilishan n Misaferetu n Bigawai n Nehum, kobolo m Ba'anahu.

Nava daḡa ula aza a Isaraila a na o bonoi n ugbashi n kaḡundaj ke le.

⁸ Ntsukaya m Paroshi, ele da uma akpan ere n amangatatsukupa n ere (2,172.)

- ⁹ Ntsukaya n Shefatiya, ele da uma amangatawantatsu n amangatatsukupa n e re, (372).
- ¹⁰ Ntsukaya n Ara, ele uma amangatawantali n amangerenkupa n e re (652).
- ¹¹ Ntsukaya n Pahatu-mowabu, a kumaci ku Jesuwa n Jowabu, ele da uma akpan e re n amangatawunkunlai n kupa n kunlai (2,818).
- ¹² Ntsukaya n Elam ele da uma kakpan n amangatawenre n amangerenkupa n anashi (1,254).
- ¹³ Ntsukaya n Zatu, ele da uma amangatawunkunlai n amangere n a tawun, (845).
- ¹⁴ Ntsukaya n Zakai, ele da uma amangatawencindere n amangatatsu (760).
- ¹⁵ Ntsukaya m Binuyi ele da uma amangatawantali n amangere n kunlai (648).
- ¹⁶ Ntsukaya m Bebayi, ele da uma amangatawantali n kamanga n kunlai (628).
- ¹⁷ Ntsukaya n Azagada, ele da uma akpan e re n amangatawantatsu n kamanga n e re (2,322),
- ¹⁸ Ntsukaya n Adonikam, ele da uma amangatawantali n amangatatsu n e cindere (667).
- ¹⁹ Ntsukaya m Bigawai, ele da uma akpan e re n amangatatsu n e cindere (2,067).
- ²⁰ Ntsukaya n Adini, ele da uma amangatawantali n amangerenkupa n a tawun (655).
- ²¹ Ntsukaya n Ataru nu ntsukaya n Hezekaya ele da uma amanganashinkupa n kunlai.
- ²² Ntsukaya n Hashum, ele da uma amangatawantatsu n kamanga n kunlai (328).

- 23 Ntsukaya m Bezayi, ele da uma amangatawantatsu n kamanga n anashi (324).
- 24 Ntsukaya n Harifa, ele da uma amangatawun n kupa n e re (112).
- 25 Ntsukaya n Gibiyon, ele da uma amanganashinkupa n a tawun.
- 26 Na da uma a na ikaya i le i dasangi a likucilikuci i nampa ele feu o bonoi ta.
Batalami n Netofa, ele da uma amangatawun n amanganashi n kunlai (188).
- 27 Aza a Anatotu, ele da uma amangatawun n kamanga n kunlai (128).
- 28 Aza a Betu-azamavetu, ele da uma amangere n e re.
- 29 Aza a Kiriyatu-jerim n Kepira m Beyerotu, ele da uma amangatawencindere n amangere n a tatsu (743).
- 30 Aza a Rama n Geba, ele da uma amangatawantali n kamanga n ke te (621).
- 31 Aza a Mikamashi, ele da uma amangatawun n kamanga n e re (122).
- 32 Aza a Betelu n Ai, ele da uma amangatawun n kamanga n a tatsu (123).
- 33 Aza a Nebo, ele da uma amangerenkupa n e re.
- 34 Aza a Elam o yoku, ele da uma kakpan n amangatawenre n amangerenkupa n anashi (1,254).
- 35 Aza a Harim, ele da uma amangatawantatsu n kamanga, (320).
- 36 Aza a Jeriko, ele da uma amangatawantatsu n amangere n a tawun (345).

³⁷ Aza a Lodu n Hadida n Ono, ele ɗa uma amangatawencindere n kamanga n kete, (721).

³⁸ Aza a Sena'aha, ele ɗa uma aƙpaṇ a tatsu n amangatawunkuci n kamangankupa (3,930).

³⁹ Na ɗa ula a kumaci ku anan Ganu a na o bonoi n ugbashi.

Ntsukaya n Jedaya vu kpa'a ku Jesuwa, ele ɗa uma amangatawunkuci n amangatatsunkupa n a tatsu (973).

⁴⁰ Ntsukaya n Imeru, ele ɗa uma kaƙpaṇ n amangerenkupa n e re (1,052).

⁴¹ Ntsukaya n Pashuru, ele ɗa uma kaƙpaṇ n amangatawenre n amangere n e cindere (1,247).

⁴² Ntsukaya n Harim, ele ɗa uma kaƙpaṇ n kupa n e cindere (1,017).

⁴³ Na ɗa ula a kumaci ka aza e Levi a na o bonoi n ugbashi.

Ntsukaya n Jesuwa, n Kadimiyelu vu kpa'a ku Hodeva, ele ɗa uma amangatatsunkupa n aṇaṣhi.

⁴⁴ Aza a ishīpa A'īsa a gbayin.

ele ɗa ntsukaya n Asafa, i ta uma amangatawun n amangere n kunlaji, (148).

⁴⁵ Aza a kulana utsutsu tankpamu,

ntsukaya n Shalum nu ntsukaya n Ateru nu n Talumon nu n Akubu nu ntsukaya n Hatita nu n Shobayi, ele ɗa uma amangatawun n kamangankupa n kunlai, (138).

⁴⁶ Na ɗa ula aza a na i a kuya'an ulinga A'isa a gbayin aza a na o bonoi n ugbashi.

Ntsukaya n Ziha nu n Hasufa nu n Tabuwatu,
⁴⁷ nu n Kerosu nu n Siya nu n Padon,
⁴⁸ nu n Lebana nu n Hagaba nu n Shalumayi,
⁴⁹ nu n Hanan nu n Gidelu nu n Gaharu,
⁵⁰ nu n Reyiya nu n Rezin nu n Nekoda,
⁵¹ nu n Gazamu nu n Uza nu n Pasiya,
⁵² nu n Besayi nu n Me'unimu nu n Nefushesim,
⁵³ nu n Babuku nu n Hakufa nu n Harihuru,
⁵⁴ nu n Bazilatu nu n Mehida nu n Harisha,
⁵⁵ nu n Barakosu nu n Sisera nu n Tema,
⁵⁶ nu n Neziya nu n Hatifa.

⁵⁷ Na ɗa ula aza a na i a kuya'anka Sulemanu ulinga aza a na o bonoi n ugbashi,

ele ɗa ntsukaya n Sotayi nu n Soferetu nu n Perida,
⁵⁸ nu n Ja'ala nu n Darukon nu n Gidelu,
⁵⁹ nu n Shefatiya nu n Hatilu nu n Pokeretu-hazebayim nu n Amon.

⁶⁰ Ntsukaya ma aza a ulinga wa A'isa a gbayin nu n ma aza a na i a kuya'anka Sulemanu ulinga raka aza a na o bonoi n ugbashi. Ele ɗa uma

amangatawantatsu n amanganashinkupa n e re (392).

⁶¹ Na da ula aza a na utai a likuci i Telu-mela n Telu-haresha nu n Kerebu n likuci i Adon n Imeru, ama a fuda e yeve kumaci ku le ko i'uwa yi ikaya i le ko ele aza a Isaraila da ba.

⁶² Ntsukaya n Delaya nu n Tobiya nu n Nekoda, ele da uma amangatawantali n amangere n e re (642).

⁶³ Na da ula anan Ganu a na o bonoi a Urushe-lima,

ntsukaya n Hobaya nu n Hakoza nu n Barizilayi. Ayi Barizilayi vu nampa ayi da u zuwai mekere ma Barizilayi vuza vu Giliyadu, da u dikai kula ka akaya a ni.

⁶⁴ Uma a nampa a a lansa ula ele a katagarda ka tsumani ka ikaya i le, ama a ciya ula ele ba. Adama a nannai da bonokoi le aza a unata, da utukai le a katsuma ka anan Ganu.

⁶⁵ Da gomuna vi idika ya u danai le i a kulya'a ilikulya'a i cida i na e nekei Kashile alyuka ba, sai Ganu u ya'an ulinga n Yurim n Tumi u lansa kuyeve ku Vuzavagudu adama a kakuna ka nanlo.

⁶⁶ Kabundai ka uma ka na ko bonoi a idika i Yahuda, babu bi'i agbashi e le, i ta uma akpan amangere n e re n amangatawantatsu n amangatatsu (42,360),

⁶⁷ Agbashi e le ali n aṁaci, ele ɗa uma akpaṇ e cindire n amangatawantatsu n kamangankupa n e cindere (7,337).

Aza a ishīpa ali n aṁaci, ele ɗa uma amangatawenre n amangere n a tawun (245).

⁶⁸ Odoku e le amangatawencindere n kamangankupa n aṭali, (736)

mkparagi tamkpamu amangatawenre n amangere n a tawun (245),

⁶⁹ Arakuma ele amangatawanashi n kamangankupa n tawun (435) nu njaki akpaṇ aṭali n amangatawencindere n kamanga (6,720).

⁷⁰ Aza e kelime a i'uwa yi ikaya i le o yoku e nekei kune'en adama a ulinga wa. Gomuna u nekei azanariya kilo kunlai, n akpanu amangerenkupa, nu ntogu n tsuganu amangatawantawun n kamangankupa, (530).

⁷¹ Aza e kelime ka ikaya i le e nekei azanariya amangatawun n amangatatsu n kunlai (168), azurufa kakpaṇ n amangatawanashi n amangerenkupa n kulai (1,458).

⁷² Uma a na a buwai e nekei kune'e ka azanariya amangatawun n amangatatsu n kunlai (168), azurufa kpamu kilo kakpaṇ amangatawantatsu n kamanga n a tawun (1,325), kobolo kpamu nu ntogu n tsuganu amangatatsu n cindere.

⁷³ Anan Ganu n aza e levi n aza a na i a kinda utsutsu wa A'isa a gbayin a Vuzavagudu n aza a ishīpa n aza a na i a kuya'an ulinga a kpa'a ku Vuzavagudu, n uma o yoku, n aza a Isaraila rakā o bonoi a likuci i na ikaya i le i ɗaṣangi. Kafu wotoi u cindere u yawa cina ɗe aza a Isaraila a a ɗaṣangu a likuci i le.

8

Ezira u kecekei uma wilā u Musa

¹ A kanna ka iyain ko wotoi u cindere ḏa uma a Isaraila o ḃolongi a Urushelima a kaḃaṅga ka na ki e kelime ka Utsutsu u mini. Ḑa a ḏanai Ezira u tuka le n katagarda ko kuyotsongusu ku Musa, ka na Vuzavaguḏu u nekei uma a Isaraila.

² A kanna ka nanlo ka'a Ezira ganu u tukai katagarda ka ukataḗi ka wilā ka a ubuta u kobolo ka uma. Ali n amaḗi n aza a na a kufuḏa kupana e yeve ili i na ki a kadanshi.

³ Ḑa u shamgbai a kaḃaṅga ka na ki e kelime ka Utsutsu u mini. Ili i na i ḏikai a makyan mu usana ali a kubana kanna a kaci, u kanaḗi ku keceke le wilā wa e kelime ka ali n amaḗi n aza a na a kufuḏa kupana e yeve ili i na ki a kadanshi. Ḑa uma raḗa a zuwai atsuvu a kupana kuyotsongusu ku Musa ka.

⁴ Ezira kaḏani u shamgbai gaḏi vu kirukpa ku na a ya'in adama a ka nanlo ka. Uma a na a shamgbai a ubon kukiye ku singai ku ni ele ḏa, Matitiya n Shema n Anaya n Uriya n Hilikiya, kobolo n Ma'aseya. Ele na tamkpamu a shamgbai e kukiye ku gula ku ni ele ḏa, Pedaya n Mishayel n Malikiya n Hashumu n Hashabadana n Zakariya kobolo n Meshulamu.

⁵ Ḑa Ezira u bayuwai katagarda ka ukataḗi ka e kelime ka uma raḗa, adama a na wi ta gaḏi vu kirukpa ana u bayuwai katagarda ka, ḏa uma raḗa a ḏangai kashani.

⁶ Ḑa Ezira u cikpai Vuzavaguḏu Kaḥile vuzag-bayin, <<Ḑa uma raḗa ushuki a ḏanai Tanannai!

Tanannai.>>A ɗangusaɗi ekiye ele gaɗi ɗa a zalikaɗi aci ele ali a idika, ɗa a cikpai Vuzavaguɗu.

⁷ Da aza e Levi a danai uma a ili i na kuyotsongusu ku Musa ka ki a kadanshi a makyan ma na i kashani, aza e Levi a ele ɗa, Jesuwa m Bani n Sherebeya n Jamin n Akubu n Shabetai n Hodiya n Ma'aseya n Kelita n Azariya n Jozabadu n Hanan n Pelaya.

⁸ Da e kecei katagarda ka kuyotsongusu ku Kašhile ka, na dansai ili i na yi punu tsu na yaba dem u kufuɗa kuyeve.

⁹ Ana uma a panai ili na wila wa wi a kudansa, ɗa raƙa vu le a ƙanaɗi mašhi. Da Nehemiya vuza na wi Gomuna n Ezira Ganu kaɗani n aza e Levi a na i o kutonuko uma ili i na wila wa wi a kudansa, a danai, <<Kanna ka nampa ƙanna ka ciɗa ka Vuzavaguɗu Kašhile ka ɗa ka'a, u ga'an i na mgbā ƙaɗsuma ko i shika ba.>>

¹⁰ Da Nehemiya u danai le,<<Bonoi a i'uwa, i lya'a ilikulya'a i singai ƙaɗa i so'o ili na yi nu uyo'o. Ƙaɗa i su'uku aza na i n ili ba, adama a na kanna ka nampa ka kanna ka ciɗa ka Vuzavaguɗu ka'a. Adama a nanai ƙaɗa i na mgbā ƙaɗsuma ba, adama a na maɗaŋa ma na yi n ma'a u Vuzavaguɗu ɗaɗa utsura u ɗa.>>

¹¹ Da aza e Levi a ƙanaɗi kutono uma a n a kparasai le n danai, <<Va'anƙi n aɗu a ɗa, adama a na anana kanna ka ciɗa ka'a ka na a zagbai, ƙaɗa i na mgbā ƙaɗsuma ba.>>

¹² Da uma raƙa o bonosoi a i'uwa i le a lya'i o so'i, ɗa kpamu a ƙanaɗi ku pecukusu uma ilikulya wa aza a na i ni li ba, adama a na gogo na e yeve ta i na e kecekei le.

¹³ A kanna ke ire ko wotoi ka, da aza e kelime a i'uwa dem n anan Ganu n aza e Levi, da o bolongi a ubuta u Ezira kadani adama a na u yotsongusu le wila u Musa.

¹⁴ Da a cinai a danai punu a wila u Vuzavagudu u na u nekei Musa, u danai aza a Isaraila i ta o kuyongo apam a makyan ma kadiva ko wotoi u cindere.

¹⁵ A kana kusala ukuna u wila wa raka punu a Urushelima n likuci i le raka, <<Banai gadi vu nsasan i tuka n acaka a ndanga n Zaitu n a ndanga n Zaitu n kakamba n a ndanga n Muritilu n a ndanga ma nshuwa n a ndanga n na mi n ayuku adama a na i ya'anka kadiva ka na a danai o kuyotsongusu ku Musa.>>

¹⁶ Da uma a banai a lansa acaka a ndanga da a ya'ankai kaci ke le apam, yaba dem a gadi vu kukpa'a ku kpa'a ku ni, n ulanga wu i'uwa i le n ulanga u kpa'a ku Kashile n ulanga u na wi e kelime n Utsutsu u mini n ulanga u na wi ubon wu utsutsu u Ifirayimu.

¹⁷ Aza a na o bonoi n ubuta u tsugbashi feu a ya'ankai kaci ke le apam a na a kudasangu punu. Ili i na i dikai a makyan ma Jesuwa maku ma Nun ali a kubana a kanna ka nanlo aza a Isaraila a sawa kuya'an kadiva n mazanga tsu nanlo ba, da uma a ya'in mazanga kau.

¹⁸ Kanna lakam Ezra utsu kece ta a katagarda ka wila u Kashile wa, a kanna ka ugiti ka kadiva ka ali a kubana a kanna ka ukocishi. A ya'in ta kadiva ka ali ayin e cindere a kanna ka kulai da a ya'in kadiva ka kubayangu, tsu na wila wa u dansai.

9

Uma a shikai unushi u le

¹ A kanna ka kamanga n kanashi ko wotoi u cindere wa, aza a Isaraila o bolongi a ya'in kakuli da a ukai akashi o ntogu, a tsungi kokomo aci e le.

² Da aza a Isaraila e pecei kaci ka le kau n omoci a, da a shikai unushi u le n unushi wi ikaya i le.

³ Ele lo kashani a ubuta u na i, da a ya'in iyim i tatsu e kukece ke le katagarda ka wila ka Vuzavaguđu Kashile ke le. Da kpamu a ya'in iyim i tatsu ele a kushika unushi u le, n ya'ankai Vuzavaguđu Kashile ke le aganda.

⁴ Da aza e Levi a shamgbai a gadi vu kirukpa ku na a ya'ankai le. A katsuma ke le, ele da Jesuwa m Bani n Kadimiyelu n Shebaniya m Buni n Sherebeya m Bani n Kenani. Da a ya'in kavasa n kalakatsu ka utsura u Vuzavaguđu Kashile ke le.

⁵ Da aza e Levi a nanpa a, anan Jesuwa n Kadimiyelu m Bani n Hashabiya n Petahiya, a shamgbai kashani e dekei uma a danai,
<<Dangai kashani i cikpa Vuzavaguđu Kashile ka da,

Kashile ka da ka na ki n ugiti ba kpamu ki n uteku ba.

Ucikpi a kubana u kula ku gbayin ku nu,
kula ku na ku la'i n unasingai n ucikpi.

⁶ <<Vuzavaguđu avu da ende'in, avu da vuza na vu ya'in gadi, n adanga a Kashile n azangata a gadi. Avu da kpamu vu ya'in idika n ili i na yi punu a i da. Avu da vuza na vu ya'in mala n ili i na yi punu. Avu da vuza na vu ya'in wuma raka.

Da kpamu ili i wuma i gaɗi yi a kuya'anka wu aganda.

⁷ Vuzavagudu Kashile, avu da vu zagbai Aburam. Vu utaka ni a idika i Ur vu Kalidiya, da vu saba'i ni kula Ibirahi.

⁸ Vu ene yi ta wi ta n kaɗu ka singai wa a nu, da vu ya'in uzuwakpani n ayi vi ta e kuneke ntsukaya n ni idika ya aza a Kana'ana n aza a Hitiya n aza a Amoriya n aza a Periziya n aza a Jebusiya n aza a Girigeshiya. Vu shatangu ta kadanshi ka nu, adama a na avu vuza vu usubi da.

⁹ <<Vu ene ta atakaci a ikaya i tsu a idika i Masar, da kpamu vu panai masshi me le a kaina ka mala mashili.

¹⁰ Vu ya'an ta i li mereve n abundai a ubuta u mogono Firi'auna kobolo n nkoshi n gbara-gbara ma ulinga u ni, n uma a idika i ni, adama a na vu yeve ta tsu na o doroi ikaya i tsu. Ta vu ya'in kula nannai, kula ku na vi n kufa ali ananna.

¹¹ Vu pecei mala kure a ashi ikaya i tsu, da a walai punu a mere ma mala ma a idika i dekpu. Da vu ni'watangi aza a na i o kutono le a mala ma, tsu na katali ka tsu ni'wan a mala.

¹² N kanna vu wala ta kelime ke le n kabashi ke keleshu adama a na u yotsongu le uye, n kayin tamkpamu vu wala ta e kelime ke le n kabashi ke keleshu ka kutashi ka akina adama a na wa akana ka le ubuta u na i a kubana.

¹³ Da vu cipai a kusan ku Sinai, da vu ya'in kadanshi n ikaya i tsu de. Vu nekei le wila n ili i kutono n kuyotsongusu ku singai ku nu.

¹⁴ Da vu yotsongi le e yeve kanna ka cida ka ashibi, kata o tonon ka'a mayin, da vu nekei le wila

u nu n kadanshi ka nu n ili i kutono u kagbashi ka nu Musa.

¹⁵ Ana kambulu ka kanai le, da vu nekei le mana, kpamu ana a panai kakuli da vu nekei le mini ma na mutai a ka kpanlai, da vu danai le a bana a lya'a ukani wu idika ya, kata yo okpo yi ukani i le i na vu kucinakai le.

¹⁶ <<Ama ikaya i tsu a ya'in aradi n ugbamukaci, da a kpaɗai kutono wila u nu.

¹⁷ N ili mereve i na i na vu ya'an ki le, da a cinukpai n i da. Da a ya'in ugbamukaci, da kpamu a kpaɗi kupana ukuna, a ugbamiwasuvu u le, da a laɗsai vuza kelime vu na u kubonoko le a idika i tsugbashi a Masar. Ama avu Kašhile ka kucinukpa unushi ka'a, vuza va asuvayali n kaša'a, kpamu vu tsu ya'an wupa gogo ba, vuza vu ucigi u na wi a kusaba'a ba. Avu Kašhile vu varuku le ba.

¹⁸ Ko ana a ya'ankai kaɗi ke le kaɗali ka viyum ki iyoci i medendem, da a danai, <Na da Kašhile ka na ka utukai tsu a idika i Masar,> Na lo kugoyi ku da a ya'ankai nu Vuzavagudu.

¹⁹ Ama vu varuku le a meremune ba, adama a asuvayali a bundai a nu. Kabashi ke keleshu ka kaşukpa kutono le n kanna ba, kpamu kabashi ka akina ka kaşukpa ku akana ka le uye n kayin ba.

²⁰ Vu nekei le Ayinviki a singai a na o kuyot-songu le, vu kpaɗa ku neke le ilikulya'a i mana ba, ko tana vu saŋa le mini da baci a panai kakuli ba.

²¹ Aya amangere avu a kulana le e meremune, a namba ili ba, ntogu n le n kporo ba, ene ele kpamu a shitasa ba.

²² <<Da vu nekei le tsugbayin n uduniya kakau, da vu pecekei le idika. Da a lya'i idika i Heshibon i mogono Sihon n kuvon, n idika i Bashan i mogono Ogu.

²³ Da vu zuwai muku n le n yimkpa tsu azan-gata a gadi. Da vu tukai le a idika i na vi ya'in uzuwakpani vi ta e kuneke ikaya i le.

²⁴ Da ntsukaya n le n uwai a lya'i uka_{ni} wi idika i Kana'ana, da vu lyai le melentsu vu bana vu lya'i irala i le n kuvon. Da vu nekei aza a Kana'ana ekiye e le, nu ngono n uma a idika ya dem adama a na a ya'anka le tsu na a cikalai.

²⁵ Uma a nu isa ta likuci yi ukanji, n idika i na yi n tsuta kau. Da isa i'uwa n ili i singai-singai i na yi punu n ayinva a na a gava_i de n ashina a itacishi nu ndanga n zaitu nu ndanga ma umaci n abundai. Da a lya'i, a cuwai, ali da a ya'in i kyamba, da a panai uyo'o wi ili singai i na avu vu ya'ankai le gbani.

²⁶ <<Ama da a kpa_{dai} kupana a ya'in ugba-mukaci, da a vadalukpakai wila u nu kucina. Da unai eneki a nu, aza a na odokushi le o bono wa a nu. Nannai da a ya'ankai nu unushi wa abundai.

²⁷ Adama a nannai da vu nekei le ekiye a irala i le aza a na a takacikai le. A ka_{tsuma} ka atakaci e le, da a tukai nu n ma_{shi} me le, da tana vu panakai le de gadi, vu panai asuvayali e le da vu suki aza a na a isa_i le ekiye a irala i le.

²⁸ Ama a makyan ma na a ciyai wuvuki, da o doku a ya'in kagbanigbani a a_{shi} a nu. Da vu nekei le ekiye a irala i le, a lya'akai le tsugono. N nannai dem, a na a ta_{wai} n ma_{shi} me le wa a nu, da vu panakai le de gadi, a makyan dem vu

tsu isa le ta adama a ucigi wa abundai u nu.

²⁹ Vu barangu le ta adama a na o bono o tono wila u nu, ama da a ya'in ugbamukaci a iwain kutono wila u nu, a ya'in unushi da o goyoi kadanshi ka nu. Ko a na wo okpoi sai vuma u tono wila da da u kuciya wuma. Da a ya'in ugbamukaci n ugbamiwasuvu, a iwain kutono kadanshi ka nu.

³⁰ Adama a ucigi u nu, vu yongo ta n e le aya n abundai, vu suki n Ayinviki a nu a ya'ankai le kadanshi a una u eneki a nu. Ama n nannai dem da a iwain kupanaka wu. Da vu doku vu nekei le ekiye uduniya u yoku u lya'akai le tsugono.

³¹ Ama adama a ucigi u gbayin u nu, vu una le raka-raka ba. Adama a na avu Kashile vuza va asuvayali da.

³² <<Gogo na Kashile katsu vuzagbayin, vuza vu tsura vuza vu ili i wovon vuza na u tsu shatangu uzuwakpani, n vuza vu ucigi u na u tsu saba'a ba, kata vu goyo atakaci a tsu ba. Atakaci a na a tawai wa atsu nu ngono n tsu n aza e kelime atsu n anan ganu atsu n eneki a tsu n ikaya i tsu n uma a nu raka, ili i na i dikai a makyan ma ngono ma aza a Asuriya ali a kutawa ayin a nampa.

³³ Ama da vu ya'ankai tsu kasingai ni ili i na i ciyai tsu raka, vu ya'ankai tsu kamayun ko a na wo okpoi tsu nusaka wu ta.

³⁴ Ngono n tsu n aza kelime a tsu n anan ganu atsu n ikaya i tsu o tono kuyotsongusu ku nu ba. A zuwa atsuvu e le a wila u nu ba. Ko feu a panaka kadanshi ka na vu danai le ba.

³⁵ Ko a na wo okpoi a gandaka wu ba a kasukpa kagbanigbani ke le ba. Ko a na wo okpoi i ta n

tsugono ci le, kpamu a pana ta uyo'o u kasingai ka nu. Vu nekei le idika i tsuta n abundai.

³⁶ Lana atsu agbashi a da ci, a idika i na vu nekei ikaya i tsu, a lya'a umaci wu ndanga n ili i na yi punu, atsu da na tana agbashi a da.

³⁷ Adama a unushi u tsu, uciyi wa abundai wo okpoi ekiye o ngono n na vu zuwakai tsu, a ikyamba i tsu n ili ku zuwa i tsu, ngono ma a kuya'an tsu na uga'in le. Atsu tsu okpoi a katsuma ka atakaci.

Uma ushuki kutono wila wa

³⁸ <<Adama ili i na i ciyai tsu raka, da atsu uma a Isaraila ci a kuya'an uzuwakpani u nampa, kpamu ci a kudana u da. Aza e kelime a tsu n aza e Levi n anan ganu a tsu da a zuwai atambari e le.

10

¹ <<Na da ula a uma a na a zuwai ekiye a kata-garda ka uzuwakpani ka na a lapai n katambari ka, ayi Nehemiya gomuna maku ma Hakaliya n Zedekiya,

² Ula anan ganu a na tankpamu a zuwa ekiye a katakarda ka, ele da Seraya n Azariya n Irimiya,

³ n Pashuru n Amariya n Malikiya,

⁴ n Hatushi n Shebaniya n Maluki,

⁵ n Harim n Meremotu n Obodiya,

⁶ n Daniyan n Gineton n Baruku,

⁷ n Meshulam n Abija n Mijamin,

⁸ n Ma'aziya n Biligai n Shemaya.

⁹ Ula aza e Levi tankpamu ele da, Jesuwa maku ma Azaniya m Binuyi vu kpa'a ku Henadadu, n Kadimiyelu,

¹⁰ n aza e le, Shebaniya n Hodiya n Kelita n Pelaya n Hanan,

¹¹ n Mika n Rehobu n Hashabiya,

¹² n Zakuru n Sherebiya n Shebaniya,

¹³ n Hodiya m Bani m Beninu.

¹⁴ Na ɗa ula aza e kelime a na a zuwai ekiye e le, ele ɗa, Paroshi n Pahatu-mowabu n Elam n Zatu m Bani,

¹⁵ m Buni n Azagada n Bebayi.

¹⁶ n Adonija n Bigawai n Adini,

¹⁷ n Ateru n Hizekiya n Azuru,

¹⁸ n Hodiya n Hashum n Bezayi,

¹⁹ n Harifa n Anatotu n Nebayi,

²⁰ n Magapisha n Meshulam n Heziru,

²¹ n Meshezabelu n Zadoku n Jaduwa,

²² n Pelatiya n Hanan n Anaya,

²³ n Hosiya n Hananiya n Hashubu,

²⁴ n Haloshi n Piliha n Shobeku,

²⁵ n Rehum n Hashabana n Maseya,

²⁶ n Ahija n Hanan n Anan,

²⁷ n Maluka n Harim m Ba'anahu.

²⁸ Uma a na a buwai ele ɗa, anan ganu n aza e Levi n aza a kindi ku utsutsu wa A'isa a gbayin n aza a ishpa n aza a ulinga wa A'isa a Gbayin n aza a na e pecei kaɗi ke le n uma a idika adama a na o tono wila u Kašhile. Ele na raƙa n amaɗi e le n muku n le olobo nu nkere, aza a na e kuyeve ili i na i a kudanasa,

²⁹ ɗa a gbaɓai kaɗi n aza e le n aza e kelime, ɗa a ya'in akucina a ɗanai, ya'an una u wuya u tono tsu ɗa baci tsu kpaɗai kutono wila u Kašhila, u na e nekei Musa kagbashi ka Kašhile. A kucinai

a danai, i ta o kutono wila n kadanshi ka ni n ili i kutono i vuzavaguđu Kashiile ka tsu.

³⁰ Ci ya'an ta uzuwakpani tsu danai ci e kuneke nkere n tsu olo uma a idika ya ko olobo a tsu a zuwa nkere n uma a idika ya ba.

³¹ Da baci uma a idika ya a tukaj nu ucanuku u kudenge u le a kanna ka Ashibi ko a kanna ka cida ko yoku, ci a kutsula u da ekiye e le ba, a kaya ke cindere dem ci a kucimba ashina a tsu ba, kpamu ci ta a kucinukpaka yaba dem kutan ku ni.

³² <<Tsu ushuku ta yaba dem vu tsu wi ta e kuneke ngura n tawun ma azurufa a kaya dem adama a ulinga u kpa'a ku Kashiile ka tsu,

³³ azurufa a nampa adama o boroji vu na a zagbai n kune'en ku kiya ku kanna dem, nu nnama adama a alyuka o kusongu a kanna dem, a lyuka a kanna ka Ashibi n kaɗiva ko wotoi u savu, n kaɗiva ka na a zuwai, n kune'en kakau ku cida n kune'e ka ku takpaka unushi wa aza Isaraila n ku ulinga u kpa'a ku Kashiile ka tsu.

³⁴ Atsu anan Ganu n aza e Levi n uma a na a buwai ci ta a kuya'an kazagba adama a na tsu ciya makyan a kaya a na kpa'a dem ka kutuka nu ndanga n na o kusunku alyuka o kusongu a katalikalyuka ka Vuzavaguđu Kashiile ka tsu, tsu na wila wa wi udani.

³⁵ Ci ya'an ta kpamu uzuwakpani ci ta e kuneke ili ya ashina a tsu i na i gitaj kuge'we n umaci wu ndanga n na n gitaj kuge'we a kaya dem a kpa'a ku Vuzavaguđu.

³⁶ Ci ta kpamu a kutuka n muku mu ugiti n tsu nu mi ili i kuzuwa i tsu n ushiga wa anaka nu wu nlala a ubuta u anan ganu aza a na i a kuya'an

ulinga a kpa'a ku Kašhile ka tsu tsu na wi uđani.

³⁷ Ci ta a kuzuwa ili i ya ashina a tsu i na i gitai ke ge'we a mpon n kpa'a ku Kašhile ka tsu. Ci ta a kutuka n anan ganu n kune'e ku kiya ki ishina i na i gitai kuge'we n kune'e ku tsu dem n ku umaci wu ndanga n ku makyan n ku mani'in ma zaitu. Ci ta e kuneke ili i te a katsuma ka kupa wa aza e Levi aza a na i a ku isasa ili i te a katsuma kupa a likuci dem.

³⁸ Ganu vu te a katsuma ka kumaci ku Haruna wi ta a kushamgba n aza e Levi, a makyan ma na i a ki isa kune'en ki ili kashina ya. Ele aza e Levi a i ta a ku utaka feu ili i te a katsuma ka kupa ka na isai va a banka a mpon n kpa'a ku Kašhile ka tsu.

³⁹ Aza a Isaraila n aza e Levi i ta a kutuka n kune'en ku le ki i kashina n makyan n ma'in ma zaitu a mpon. A ubuta u na ucanuku wu ulinga wu ubuta u cida wi. Devu n Ubuta u na anan ganu n aza a kuya'an u linga, n aza a kindi n aza a ishupa i a idashi. Ci a ku kasukpa A'isa a gbayin a Kašhile ka tsu ba.>>

11

Aza a na a daŋangi a Urishelima (1 Ar 9:1-34)

¹ Aza e kelime a uma a Isaraila a daŋangi a Urishelima. Da aza a na a buwai a ya'in kazagba adama a na a tuka n kumaci ku te a katsuma ka kumaci kupa, aza a na a kudasangu a Urishelima likuci i cida, da a kasukpai kumaci kuci ku daŋangi a likuci i le.

² Da uma a zuwakai aza a na e nekei kaçi ke le a daşangu a Urushelima unaşingai.

³ Na da aza e kelime a ubon u Yahuda aza a na a daşangi a Urushelima, ko a na wo okpoi uma a Isaraila n anan ganu n aza e Levi n aza a na a kuya'an ulinga a kpa'a ku Kaşhile n kumaci ka aza a na a kuya'an Sulemanu ulinga a daşangi yaba dem a ubuta u ni a ubon u Yahuda.

⁴ Na da ula aza e kelime a na utai a Yahuda m Bayami a daşangi a Urushelima. A kumaci ku Yahuda, ele da, Atahiya maku ma Uziya matsukaya ma Zakariya a kpa'a ku Amariya maku ma Shefatiya, matsukaya ma Mahalale a kumaci ku Perezu.

⁵ Maseya maku ma Baruku, matsukaya ma Koli-hoze a kpa'a ku Hazaya maku ma Adaya maku ma Joyaribu maku ma Zakariya a kumaci ku Shela.

⁶ Kumaci ku Perezu ku na ki a idashi a Urushelima i ta uma amangatawanashi n amangatatsu n kunlaji (468). Raka vu le ali utsura a da.

⁷ A kumaci ku bayami ele da, Salu maku ma Meshulam matsukaya ma Joweda a kpa'a ku Pedaya, maku ma Koliya, maku ma Maseya, maku ma Itahiyelu, maku ma Jeshaya,

⁸ aza a ni tankpamu ele da, Gabayi n Salayi i ta uma amangatawunkuci n kamanga n kulaji (928).

⁹ Juwelu maku ma Ziciri ayi da vuzagbayin vi le, n Yahuda maku ma Hasenuwa da kabankei ka vuzagbayin vu likuci ya.

¹⁰ Anan ganu ele da, Jedaya maku ma Joyaribu n Jakin,

¹¹ n Seraya maku ma Hilikiya, matsukaya ma Meshulam, a kpa'a ku Zadoku, maku ma Merayotu, maku ma Ahitubu, vuza vu kelime vu Kpa'a ku Kashile,

¹² n aḅanki a ni, aza a na i a ulinga kobolo punu a kpa'a ku Kashile ka i ta uma amangatawunkunlai n kamanga n e re (822). Adaya maku ma Jeroham, matsukaya ma pelaliya, maku ma Amazi, maku ma Zakariya, maku ma Pashuru, maku ma Malikiya,

¹³ n aḅanki a ni, aza e kelime ka i'uwa ele ḁa, uma amangatawenre n amangere n ere (242), Amashisayi maku ma Azarelu, matsukaya ma Ahazayi, a kpa'a ku Meshilemotu, maku ma Imeru,

¹⁴ n aḅanki a ni ele ḁa, uma amangatawun n kamanga n kunlai (128). Vuza kelime vu le ayi ḁa Zabadiyelu maku ma Hagedolim.

¹⁵ Aza e Levi tankpamu ele ḁa, Shemaya maku ma Hashubu, matsukaya ma Azirikam, a kpa'a ku Hashabiya, maku ma Bani,

¹⁶ Shabetayi n Jozabadu ele ḁa, aza e kelime ka aza e Levi, aza a na o kukondo ulinga u pulai u Kpa'a ku Kashile.

¹⁷ Mataniya maku ma Mika, matsukaya ma Zabadi, a kpa'a ku Asafa, ayi ḁa vuza na u tsu canana ishīpa i kucikpa i baci avasa, Bakubukiya vuza te a katsuma ka aza a ni, ayi ḁa kaḅanki ka Mataniya n Abuda maku ma Shamuwa, maku ma Galalu, maku ma Jedutun.

¹⁸ Aza e Levi a na i a ḁasangi a likuci i ciḁa ele ḁa, uma amangatawenre n amanganashi n anashi (284).

¹⁹ Aza a kinda ku utsutsu ele ɗa, Akubu n Talumon n aɓaŋki e le, aza a na a tsu inda utsutsu wa Aḷisa a gbayin ele ɗa, uma amangatawun n amangatatsunkupa n e re (172).

²⁰ Kagimi ka uma a Isaraila, n anan ganu n aza e Levi, yaba dem u ɗaŋangi a ubuta u ni a likuci i Yahuda.

²¹ Ama aza a ulinga wa Aḷisa a gbanyin i ta idaŋshi a kusan ku Ofelu. Ziha n Gishipa ele ɗa aza a ulinga Aḷisa a gbayin.

²² Vuzagbayin va aza e Levi a na i a Urushe-lima ayi ɗa Uzi maku ma Bani matsukaya ma Hashabiya, a kpa'a ku Mataniya maku ma Mika a kumaci ku Asafa ɗa. Kumaci ku nampa ku ɗa aza e kelime ka aza a ishipa a Kpa'a ku Kaŋhile.

²³ Aza a ishipa a ya'an ta ulinga tsu na mogono ma danai le a ya'an a kanna dem.

²⁴ Petahiya maku ma Meshezabelu, a kumaci ku Zera maku ma Yahuda, ayi ɗa kaŋshi ko mogono ma Pashiya a ukuna wi ili raƙa i uma a Isaraila.

²⁵ Ukuna u likuci i kenke'en n apulaƙa e le, uma a Yahuda o yoku i ta idaŋshi a Kiriyatu-araba n likuci i kenke'en i ni, a Dibon n likuci i kenke'en i ni, Jekabizelu n likuci i kenke'en i ni.

²⁶ Da kpamu a ɗaŋangi a likuci i Jesuwa n Molada, a Betu-peletu,

²⁷ N Hazaru-shuwalu, m Biyasheba n likuci i kenke'en i ni.

²⁸ N Zikilagu n Mekona n likuci i kenke'en i ni.

²⁹ N likuci i Eni-romon n Zora n Jarumutu.

³⁰ N Zanowa n Adulam ni i likuci i kenke'en i le, a ɗaŋangi a Lakishi n apulaƙa a na i ɗevu n ayi, n Azeka n likuci i kenke'en i ni. Ta a ɗaŋangi ɗe

nannai ili i na i dikai a Biyasheba ali a kubana kaɗaƙai ka Hinomu.

³¹ Ntsukaya m Bayami tankpamu a daɗangi a Geba n Mikamashi n Ayiya m Betelu n likuci i kenke'en i ni.

³² Da a daɗangi a likuci i Anatotu n Nobu n Hananiya,

³³ N Hazoru n Rama n Gitiyim,

³⁴ N Hadida n Zeboyim n Nebalatu,

³⁵ Lodu n Ono n kaɗaƙai ka aza a ulinga wa ekiye.

³⁶ Da e pecei aza e Levi o yoku aza a na i a Yahuda, a zuwai le a daɗangi a ubon wu idika i Bayami.

12

Anan ganu n aza e Levi

¹ Na da anan ganu n aza e Levi a na o bonoi n ugbashi ele da, Zarubabelu maku ma Shiyatiyelu n Jesuwa.

Anan ganu

Ele da Serayiya n Irimiya n Ezira,

² Amariya n Maluka n Hatushi,

³ N Shekaniya n Rehum n Meremotu,

⁴ n Ido n Ginetoyi n Abija,

⁵ Mijamin n Ma'adiya n Biliga,

⁶ Shemaya n Joyaribu n Jedaya,

⁷ Salu n Amoku n Hilikiya n Jedaya. Ele da aza e kelime anan ganu kobolo na aza e le a ayin Jesuwa.

⁸ Aza Levi ele da,

Jesuwa m Binuyi n Kadimiyelu n Sherebiya
n Yahuda n Mataniya vuza na ayi n aza a
na a ci canana ishipa i kucikpa.

⁹ Bakubukiya n Uni n aza a ni a na a tsu
ushuku ishipa.

Kumaci ku Jesuwa ganu vu gbayin

¹⁰ Jesuwa u matsai Joyakim, Joyakim u matsai
Eliyashibu, Eliyashibu u matsai Joyada,

¹¹ Joyada u matsai Janata, Janata tankpamu u
maci Jaduwa.

¹² Na da ula aza e kelime ka i'uwa yi ikaya
i anan ganu a ayin a na Joyakim wi ganu vu
gbanyin, ele da,

Meraya vuza vu kelime vu kpa'a ku Seraya.

Hananiya da vuza vu kelime vu kpa'a ku Irim-
iya,

¹³ Meshulam da vuza vu kelime vu kpa'a ku
Ezira;

Jehohanan da vuza vu kelime ku kpa'a ku
Amariya.

¹⁴ Janata da vuza vu kelime ku kpa'a ku Maluka
Isufu da vuza vu kelime vu kpa'a ku She-
baniya.

¹⁵ Adana da vuza vu kelime vu kpa'a ku Harim,
Helekayi da vuza vu kelime vu kpa'a ku
Merayotu.

¹⁶ Zakariya da vuza vu kelime vu kpa'a ku Ido,
Meshulam da vuza vu kelime vu kpa'a ku
Gineton.

¹⁷ Zikiri da vuza vu kelime vu kpa'a ku Abiya,

i ta kpamu n vuza vu kelime vu kpa'a ku Miniyamin. Pilitayi da vuza vu kelime vu kpa'a ku Mo'adiya.

¹⁸ Shamuwa da vuza vu kelime vu kpa'a ku Biliga,

Jahonata da vuza vu kelime vu kpa'a ku She-maya.

¹⁹ Matenayi da vuza vu kelime vu kpa'a ku Joyaribu,

Uzi da vuza vu kelime vu kpa'a ku Jedaya.

²⁰ Kalayi da vuza vu kelime vu kpa'a ku Salu Eberu da vuza vu kelime vu kpa'a ku Amoku.

²¹ Hashabiya da vuza vu kelime vu kpa' ku Hilikiya,

Netanelu da vuza vu kelime vu kpa'a ku Jedaya.

²² A makyan ma na Dariyu wi o tsugono tsu Pashiya da a danai ula aza e kelime a i'uwa yi ikaya ya aza e Levi n anan ganu a ayin Eliyashibu, ele da Joyada n Johanan n Jaduwa.

²³ Da kpamu a danai ula aza e kelime a i'uwa yi ikaya ya aza e Levi a katagarda ka tsumani a ayin a Johanan maku ma Eliyashibu.

²⁴ Na da ula aza e kelime a i'uwa ya aza e Levi. Hashabiya n Sherebiya n Jesuwa maku ma Kadimiyelu n aza e le a na a tsu shamgba e kelime ka aza a na a tsu canana ishipa i kucikpa, kapashi kete a ku canana kete a kushuku, tsu na Dawuda vuma vu Kashile u danai.

²⁵ Aza a kindi ku utsutsu wa A'isa a gbayin a na i ufon u kunu ku kuzuwa ele da, Mataniya n Bakubukiya n Obodiya n Meshulam, n Talumon n Akubu.

²⁶ Raḱa uma a nampa ḁa a ya'in ulinga a ayin a Joyakim maku ma Jesuwa, maku ma Jozadaku, a ayin a na Nehemiya wi o tsugono. A makyan ma nanlo Ezira kaḁani ḁa ganu.

Erengi mashilya ma Urushelima

²⁷ A makyan ma na i e kerengu Urushelima va, ḁa e ḁeḱei aza e Levi a ubuta u na i dem, a taḱwai n e le a Urushelima adama a na a ya'an kaḁiva ke kerengu n ishīpa i kucikpa n tsuwa'i tsu ugogi n umolu nu ndele.

²⁸ A tukai n aza a ishīpa kakau a na i a likuci i kenke'en i na yi ukara'i n Urushelima n likuci i kenke'en i Netofa,

²⁹ ili i na i ḁikai a Betu-giliga, n ubon u Geba n Azamavetu, adama a na aza a ishīpa a ma'asaka ta kaḱi ke le i'uwa ukara'i n Urushelima.

³⁰ Ana anan ganu n aza e Levi a takpai nshinda n le, ḁa a takpai nshinda n uma n utsutsu n mashilya ma likuci ka.

³¹ Da n zuwai aza e kelime a Yahuda a kumba gaḁi vu mashilya ma. Da kpamu n zuwai aza e kelime a ishīpa u gboku u re o tonon mashilya ma. U gboku u te u tonon ubon u ḁakai ali a kubana a Utsutsu u Kakiza.

³² Da Hoshaya n kagimi ka aza e kelime a Yahuda o tonoi le,

³³ n Azariya n Ezira n Meshulam,

³⁴ n Yahuda m Bayami n Shemaya n Irimiya feu o tonoi le.

³⁵ Kobolo ka anan ganu ko yoku ko tonoi le n a likai igbala n Zakariya maku ma Janata matsukaya ma Shemaya a kpa'a ku Mataniya, n

maku ma Mikaya n maku ma Zakuru n maku ma Asafa,

³⁶ A katsuma ka aza a ni, anan Shemaya n Azarelu n Milalayi n Gilalayi n Ma'ayi n Netanelu n Yahuda, kobolo n Hanani. raka vu le i ta n ucanuku wi wa'ashi tsu na Dawuda vuma vu Kashiile u danai, Ezira da malum ma na mi o kutono n e le.

³⁷ A lya'i kelime nu nwalu ili i na i dikai a Utsutsu u ashi a mini a kumbai adasukpatsu a kubana a ubuta u na u la'i n ugadi a mashilya ma likuci i Dawuda ya. O tonoi n tsugadi tsu kpa'a ku Dawuda ali a kubana a Utsutsu u Mini n tsugadi tsu likuci i Urushelima.

³⁸ Kobolo ka aza a ishipa ke i re tankpamu o tonoi ugula n ubon u gadi u mashilya ma. Da n tonoi le ali a gadi vu mashilya ma n kagimi ka uma, tsu tonoi n ubon u kuma'a ku ugadi ku na a ci ya'an boroji ali a kubana a Mashilya ma Wanshi.

³⁹ Da tsu tonoi n Utsutsu u Ifrayimu, n Utsutsu u Jeshana, n Utsutsu wa Adan, n kuma'a ku ugadi ku Hananelu n Kuma'a ku ugadi Amangatawun, a kubana Utsutsu wu Nlala. Ana tsu yawai a Utsutsu wa aza Kindi da tsu shamgbai.

⁴⁰ Ta aza ishipa a ugboku u re wa a shamgbai a ubuta u le a kpa'a ku Kashiile. Ta mpa feu n kagimi ka nkoshi m gbara-gbara ci ya'in nannai,

⁴¹ A katsuma ka anan ganu aza a kulika igbala ele da, Eliyakim n Ma'aseya n Miniyamin n Mikaya n Eliyoni n Zakariya n Hananiya feu.

⁴² N anan Ma'aseya n Shemaya n Eliyaza n Uzi, n Jehohanan n Malikiya n Elam n Eza feu.

Jezarahiya u tonoi n aza a ishpa ya, da a ci canana ishpa n utsura kau.

⁴³ A kannu ka nanlo ka'a a ya'in kune'e n abundai, da uma a ya'in mazanga kau adama a na Kashile ka ya'anka le ta ili mazanga. Amaci n muku feu a zangana ta. Ali aza a da'in a panai yoroli i mazanga a Urushelima.

Ofobuso adama a ulinga wa A'isa a gbayin

⁴⁴ Makyan ma nanlo ma'a a zuwai aza a na a kinda mpon n na a tsu zuwa ili i kashina i na uma o bolongi, n ili i kashina i na i gitai kuge'we n ili i te a katsuma ka kupa i na a tsu tuka. Uma i ta a kukanu kubolngu ili ya ashina a na i ukara'i n likuci ya, kata a tuka punu o mpon ma adama anan ganu n aza e Levi, tsu na kuyotsongusu ku dansai, da tana aza a Yahuda a panai uyo'o tsu na anan ganu n aza e Levi i a kuya'an.

⁴⁵ Da anan ganu n aza e Levi o tonoi wila u kucikpa Kashile ke le, n wila u kutakpa nshinda, tsu na Dawuda n maku ma ni Sulemanu a danai. Ta feu aza a ishpa n aza a kindi ku utsutsu wa A'isa a gbayin a ya'in nannai.

⁴⁶ N ayin a cau de, a makyan ma Dawuda mogono n Asafa, aza e kelime ki ishpa i ta lo, ishpa i kucikpa Kashile feu yi ta lo.

⁴⁷ A ayin a Zerubabelu n ayin e Nehemiya, aza a Isaraila raka e neke ta aza a ishpa n aza a kinda ku utsutsu ili i na a zuwai le e neke. da kpamu a takpakai aza e Levi kune'e ku le, da aza e Levi a feu a takpakai kumaci ku Haruna anan ganu kune'e ku le.

13

Kulapulu ku ukocishi ku Nehemiya

¹ A kanna ka nanlo ka'a e kecei katagarda ka wilā u Musa atsuvu a uma dem a kupana da a cinai punu udani a danai, kaṭa vuza vu Amon n vuza vu Mowabu a uwa a ubuta u uma a Kaṣhile ba.

² Adama a na aza a Amon n aza a Mowabu e ne'e aza a Isaraila ilikulya'a n mini mo kuso'o ba, ana utai a idika i Masar. Da a kucikpa e nekei Balam ikebe u ya'anka uma a Kaṣhile unawuya, ama da Kaṣhile ka tsu ko bonokoi unawuya wo okpoi unasingai.

³ Ana aza a Isaraila a panai wilā u Musa wa, da o rononoi kaci ka le a katsuma ko omoci.

⁴ Kafu makyan ma nampa ci na de a zuwa Eliyashibu ganu u lana unu a kuzuwa ku Kpa'a ku Kaṣhile ka tsu. Adama a na wi ta n kumaci n Tobiya,

⁵ da u nekei Tobiya kunu ku kuzuwa ku gbanyin ku na ishi a tsu zuwa ili i kashina n ki ili i magulani n ku ucanuku u na a ci ya'anka ulinga A'isa a gbayin, n ili ite a katsuma ka kupa n makyan ma savu n mani'in ma zaitu tsu na e kecei adama aza e Levi n aza a ishipa n aza a kindi ku utsutsu wa A'isa a gbayin, n kune'e adama anan ganu.

⁶ Ana ili i nanlo i gitai, mpa punu a Urushelima ba, adama a na a kaya kamangankupa n ke i re ko tsugono tsu Atazesu vuza vu Babila, da m banai u mogono. Makyan kenu da n folonoi mogono adama a na m bono a Urushelima.

⁷ Ana m bonoi a Urushelima, da n cinai ili i gbani-gbani i na Eliyashibu u ya'in, u fobusokoi Tobiya kunu punu anunu a ulanga u Kpa'a ku Kashile.

⁸ Da n ya'in wupa u kau, mu utukai n ucanuku u Tobiya raka n taduki u da pulai.

⁹ N zuwai a takpa nshinda n unu ka tsu na wila u danai, da n bonokoi punu ucanuku u Kpa'a ku Kashile, kobolo n kune'e ki ili kashina n ki ili i magulani.

¹⁰ Da n yevei uma e neke utafu u na a danai le e neke ba, adama a nannai da aza e Levi n aza a ishipa n aza a na o tsu tonon ukuna wa A'isa a sumai o bonoi a shina e le.

¹¹ Da n dansukai aza a gbara-gbara a me ecei le, <<Yidai i zuwai da i kasukpai kpa'a ku Kashile tsu nampa?>> Da n dekei aza e Levi n aza a ishipa n zuwai le o bono a ubuta wu ulinga u le.

¹² Da aza a Yahuda raka a tukai n ili ite a katsuma ka kupa ki ili i kashina n makyan ma savu n mani'in ma zaitu punu a unu a kuzuwa.

¹³ Da n zuwai Shelemiya ganu n Zadoku kadani n Pedaya vuza vu Levi, a lana n unu a kuzuwa. Da kpamu n zuwai Hanan maku ma Zakuru, matsukaya ma Mataniya, wo okpo kabanki ke le, adama a na e yeve le ta uma a mariki a da, a zuwai le okpo aza e kupece ku aza e le ili i na uma a tukai.

¹⁴ Kashile ka va, ciba nu mpa a kakuna ka nampa, kata vu purangu ulinga wu usubi una n ya'in adama a Kpa'a ku Kashile ka va ba, n adama a ulinga u na i a kuya'an a kpa'a ka.

¹⁵ A ayin a nanlo me ene ta uma a Yahuda a

kuya'an ma_{kyan}, n a zuwakai njaki le aburuma a ishina n ma_{kyan} n umaci u mambulu n ucanuku kakau a ku ta_{wasaka} a Urushelima a kanna ka Ashibi. Da n dansukai le ka_{ta} e denge ucanuku wi ilikulya'a kanna ka nanlo ba.

¹⁶ Uma a Taya aza a na i a idashi a Urushelima a tuka ta n adan n ucanuku kakau wi idengushi i le wa aza a Yahuda a kanna ka Ashibi, punu Urushelima.

¹⁷ Da n dansukai aza a gbara-gbara a Yahuda n danai le, <<Ili i gbani-gbani i yidai yi a kuya'an na? Yi a kulangasa kanna ka Ashibi.

¹⁸ Ta ikaya i da i ya'in nannai ba? Ali da Kashile ka tukai tsu n ma_{dukpa} a likuci i nampa ba? Gogo na i ciga ta i zuwa Kashile ya'an wupa n aza a Isaraila, adama a kanna ka Ashibi ka na yi a kulangasa na.>>

¹⁹ Da n zuwai a bayangu su utsutsu u Urushelima a ugiti u kanna ka Ashibi n kulivi, ka_{ta} kpamu utsutsu wa u yongo ubayangi ali kanna ka Ashibi ka laza. Da n zuwai aza a ulinga a va inda utsutsu, adama a na ka_{ta} a uwaka n ucanuku punu a kanna ka Ashibi ba.

²⁰ Kute ku da ko ku re ba aza a idengushi asai lo pulai vu mashilya ma likuci i Urushelima ya ba.

²¹ Ama da m barangi le, n danai, <<Yidai i zuwai da yi a ku asusa paki n mashilya? Da baci i doku i ya'in ili i nampa mi ta a kukana da.>> Ili i dikai a kanna ka nanlo odoku a ta_{wa} e kuden a kanna ka Ashibi ba.

²² Da n zuwai aza e Levi a takpai nshinda n le ka_{ta} a bana inda utsutsu, adama a na o tono wila u kanna ka Ashibi ka ko yongo cida.

Kashile ka va, ciba nu mpa adama a ukuna u nampa, kata vu pana asuvayali a va n ucigi u nu u ko wannai.

²³ A makyan ma nanlo, da me enei aza a Yahuda n abundai a na a zuwai amaci aza a Ashidodu n aza a Amona n aza a Mowabu.

²⁴ Muku n le n yoku a kuya'an kadanshi n kelentsu ka aza a Ashidodu n kelentsu ka uma o yoku kau, ali a kpaɗai kufuda kudansa n kelentsu ke le ka Yahuda.

²⁵ Da n dansukai le kau, da kpamu n ya'ankai le una, n lapai aza a yoku e le ali n muda anji e le, n zuwai le a kucinai n Kashile a danai, <<I o kudoku ku neke nkere n le uma a na i aza a Yahuda ba a zuwa, ko a dika muku n amaci n le ba.

²⁶ Da n danai le, icu'u i kuzuwa ka amaci a nampa a da i zuwai Sulemanu mogono ma Isaraila kuya'an unushi ba? A katsuma ku uduniya dem babu mogono ma na ma ya'in ci ni. Kashile ka ni ka cigai ta, ali da Kashile ka zuwai ni wo okpoi mogono mi Isaraila raka, ama omoci a maci a da a zuwai ni u nusai.

²⁷ Ci a ku ushuku n ili i na yi a kuya'an ba, ali ci ya'an kagbanigbani kanampa ka unambi wu usubi u Kashile ka tsu, ali tsu kuzuwa omoci amaci.>>

²⁸ Maku me te a katsuma ka muku mo olobo n Joyida, maku ma Eliyashibu ganu vu gbayin, u zuwai mekere ma Sanbalatu vuma vu Betu-horon. Da n lokoi ni u dangulo.

²⁹ Kashile ka va ciba n e le, adama a na a natukpa ta ulinga u anan ganu n uzuwakpani wu ulinga u anan ganu n aza e Levi.

³⁰ Ta n takpakai anan ganu n aza e Levi nshinda

mi ili i na yi ya aza a Yahuda ba, n zuwai le ulinga, yaba dem n ulinga u ni.

³¹ Da kpamu n fobusoi tsu na a ku tawaṣaṣa nu ndanga n kuya'anaka alyuka o kusongu a makyan ma na wu untsai, n tsu na kpamu a kutuka ili i kashina i na i gitai kuge'we.

Kashile ka va, ciba nu mpa.

Cishingini Agwara Kambari [asg]
Cishingini: Cishingini Agwara Kambari [asg] (Bible)

copyright © 2025 Language Development and Translation Initiative (LDTI)

Language: (Cishingini)

Contributor: The Seed Company

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-07-09

PDF generated using Haiola and XeLaTeX on 10 Sep 2025 from source files dated 9 Jul 2025

ff342a73-d285-5f4f-952c-a0c91ef11d25